

Shri Raghunath Temple MSS. Library,  
JAMMU

No. ४२९२

Title भाट दीपिका १ भाषायास्य  
२ प्र. ३ प्र. ४ प्र. पादाः

Author श्री लखनदेवः

Extent २८ Age ५

Subject श्रीमंलशरणं

भाट्टदीपिकाप्रथमाध्यायद्वितीयतृतीयचतुर्थ

पादाः

धरहर



सीसाभाट दीपका  
६५२

भा ~~का~~ हृदि लिङ्ग प्रथमाध्यायः

भा०

९

श्रीगणेशायनमः॥ ॥ विश्वेश्वरं नमस्कृत्य रण्डदेवः सतां सुदे । तनुते तत्प्रसादेन संक्षिप्तं भाट्टदीपिकां ।  
मायस्य । वायुर्वैश्वेपिष्टादेवता वायुमेव स्वेन भागधेयेनोपधावति स एवैनं भूतिं गमयतीत्याद्यर्थवादानां वि  
धिप्रतिषेधवदेव कर्तृस्मरणाभावादपौरुषेयत्वे पूर्वाधिकरणेन सिद्धे संप्रति तद्देवं धर्मयोः प्रामाण्यम धर्मा  
स्ति न वेति विचार्यते । तत्र विधिप्रतिषेधवाक्याभ्यां साध्यसाधनेति कर्तव्यता विशिष्टभावनाविषयकविधि  
प्रतिषेधयोः प्रतिपादनादर्थोत्तरं विधिप्रतिषेधविषययागादेरिष्टानिष्टसाधनत्वाक्षेपाद्युक्तं तयो रिष्टा  
निष्टसाधनरूपधर्माधर्मप्रमाजनकत्वं । अर्थवादानां तु शक्तासदसद्रूपसिद्धार्थबोधकत्वान्न धर्माधर्मयोः  
प्रामाण्यसंभवः । न च शक्तातदसंभवेऽपिलक्षणाध्याहारादिना तत्प्रतिपादनं । यथाश्रुतार्थप्रतिपादने  
नेवोपपत्तौ अन्यथानुपपत्त्यभावेन तदसंभवात् । न च तात्पर्यानुपपत्त्या तत्कल्पनं । तात्पर्यग्राहकाभा  
वेन तस्या अप्यसंभवात् । न हि शब्दः प्रमाणमात्रं वा प्रयोजनवद्विषयमेवेत्येवं नियमे प्रमाणमस्ति । येन स



एवतात्पर्यग्राहकः शंकोतनिः प्रयोजनानामपि बहुशो दर्शनेन व्यभिचारतः। न च स्वाध्यायो ध्येत्यु-  
 त्तिस्वाध्यायविधिरेवार्थज्ञानोद्देशेनाध्ययनं विदधन्तिः प्रयोजनार्थज्ञानस्य भाव्यत्वात् नुपपत्तेरर्थस्य प्रयो-  
 जनवत्त्वमाक्षिपतीति वाच्यं। अर्थज्ञानजनकत्वेनाध्ययनस्य लोकसिद्धत्वेनाविधेयत्वात्। तन्नियमस्य  
 चार्थज्ञानेनुपयोगात्। अव्यभिचारितक्रतुसंबंधाभावेन क्रतुयावदुपयोगकल्पनानुपपत्तेश्च न विधेयत्वं  
 अतः स्वाध्यायविधिना स्वर्गाद्यर्थमेवाध्ययनं विधीयते। लोकोक्तः पूर्वप्रवृत्त्यंगीकारेण यथा क्रतुार्थज्ञाना-  
 र्थवा। अध्ययनमेव वा भावनायां भाव्यमस्तु न चैवमिष्टभावात् कत्वाभावात् प्रवृत्त्यनुपपत्तिः। अनधीया-  
 नाव्रात्या भवन्तीति वचनेनाकरणे प्रत्यवायबोधनेनापि प्रवृत्तिसिद्धेः। अतस्तस्य वेदत्वावच्छेदेन प्रयोजन-  
 वद्विषयत्वात्ताक्षेपकत्वान्नार्थवादे सुतद्वलेन लक्षणादिमिद्विरित्यप्रमाणमर्थवादाधर्माधर्मयोरिति प्राप्ते  
 विधीयते न स्वाध्यायविधिः स्वर्गाद्यर्थमध्ययनं विधत्ते। दृष्टे संभवत्यदृष्टस्यान्याप्यत्वात् नापियथा क्रता



भा० २ र्थज्ञानार्थं । तथा त्वेवात्यताबोधकवासेनाध्ययनस्यावश्यकत्वात्तर्ह्येतदार्थसंगतिकस्य स्थाणुरयं भार पद  
 भूद हारः किलोयमधीत्यवेदं न विज्ञानाति यो र्थमित्यादिवचनाच्च ज्ञानस्याप्यावश्यकत्वेन यथा क्रतार्थज्ञानस्या  
 नुषंगिकतयापि सिद्धेः स्वाध्यायविधिर्वैयर्थ्यप्रसंगात् एतेनाध्ययनभाव्यकत्वपक्षेऽपि निरस्तः । अतो वै  
 व्यर्थपरिहारार्थं प्रयोजनवदर्थज्ञानाद्युद्देशेन स्वाध्यायाध्ययनं विधीयते प्रयोजनवदर्थज्ञानादिसाधनी  
 भूतस्वाध्यायोद्देशेन वाध्ययनमात्रं । तव्यप्रत्ययेन स्वाध्यायस्य कर्मत्वाभिधानात् । अतश्च स्वाध्यायार्थस्य  
 प्रयोजनवत्त्वसिद्धौ तात्पर्यग्राहकत्वेन लक्षणा अर्थवादेशु । लक्षणीयश्चार्थः संनिहितविधिनिषे  
 धापेक्षितत्वात्लुति निर्धाररूपः । तथा हि । लिङ्गाद्यर्थो लोके पुरुषाशयः । वेदे तदभावाद्भिन्नादिनिष्ठ ए  
 व कश्चिद्गर्भः वाच्यतावच्छेदकं चोभयसाधारणं व्यापारत्वं न तु प्रवृत्तिनिवृत्तिप्रयोजकत्वमपि । तस्यान्यलभ्य  
 त्वात् । तन्न नञोभावे आख्यातार्थप्रवृत्तिप्रयोजकत्वं न तस्त्वेतु तदर्थप्रवृत्त्यभावप्रयोजकत्वं संसर्ग इति वि



शेषः प्रयोजकत्वं चात्र प्रवृत्तिरदभावकारणी भूतेष्टानिष्टसाधनताज्ञानजनकज्ञानविषयत्वं अभावका  
 रणता च योगक्षेमसाधारणीतत्वं च प्रवृत्तिसामग्रीविघटकत्वमित्यन्यत्र विस्तरः सच लिङ्गार्थविधि  
 वाक्ये प्रवर्तनाप्रेरणाविध्यपरपर्यायः निषेधवाक्ये च निवर्तनानिवारणानिषेधप्रतिषेधापरपर्यायः।  
 इयं च द्विविधा विशाखी भावना तस्याश्च भाव्ये यथायोगं प्रवृत्तिनिवृत्तीशाब्दभावनाज्ञानं करणं कर  
 णत्वं चात्र भावनाभाव्यनिःपादकत्वं। इति कर्तव्यता च यथायोगं कृतिनिन्दे। कृतिनिन्दाज्ञान  
 स्य हि प्रवृत्तिनिवृत्तिप्रयोजकसहकारित्वं रुच्यरुच्युत्पादनद्वारा लोकसिद्धं। कृतिनिन्दापदवाच्ये  
 प्राशस्त्याप्राशस्त्यापरपर्यायेवलवदनिष्टाननुबन्धितानुबन्धितयोग्यत्वरूपे। ते च यथायोगं  
 विधिनिषेधापेक्षितत्वात्तत्समभिव्याहृतार्थवादैर्लक्षणया प्रतिपाद्येतो तत्र वायुर्वैश्वेपिष्टेत्यादे  
 स्वशक्यक्षेपिष्ठत्वादिगुणैरेवलक्षणाय जमानः प्रस्तरइत्यादौ तु गोणी गम्यस्वकार्यकर्तृत्वादिगुणै



भा०

३

३

रिति वक्ष्यते । अतः सिद्धं भावना चित्तस्मृतिनिंदा विषयकप्रमाजनकत्वेनार्थवादानां धर्माधर्मयोः प्रमा  
 ण्यमिति प्रयोजनं हर्षपक्षे अर्थवादानुपस्थितप्राशस्त्यज्ञानादपि प्रवृत्तौ फलसिद्धिः सिद्धं ते तु मं  
 त्रवदर्थवादानामेव प्ररोचकत्वनियमान्तुपस्थितप्राशस्त्यज्ञानादेव प्रवृत्तौ सेति द्रष्टव्यं ॥ ॥ वि  
 धिर्वा ॥ ॥ ओ दुंबरोरूपो भवत्युर्वा उ दुंबर उर्वा शव उर्जे वास्मा उर्जं पश्य नाप्तो त्सर्जो विरुध्यै इत्याद्य  
 र्थवादिषु नस्तत्तिलक्षणा । शक्तौ वपश्वरूपफलसंबंधविधायकत्वेन प्रामाण्योपपत्तेः पश्यनिति द्विती  
 यया उर्जा विरुध्या इति चतुर्थ्या वा पश्यनां साध्यत्वेन गते साधनापेक्षत्वाद् ओ दुंबरत्वं साधनं संनिधाना  
 त् उर्जेति तृतीयाश्रवणाच्च भवतीत्याख्यातेन च लक्षणया शक्तौ ववाभावनाभिधानाद्गुहातोश्च पश्योत्पा  
 दकछेदनाद्यनुवादकत्वादप्राप्तार्थत्वेन च लेट्त्वनिश्चयान्न उभयविशिष्टभावनाविधायकत्वोपपत्तिरित्या  
 क्षेपे प्राप्तेः पकर्तकभावनाक्षिप्तायां भावनायां हर्षस्यैव भाव्यत्वौचित्यात्संनिधानाच्च हर्षोद्देशेनैवो दुंब

३



रत्वविधिर्न तु फलोद्देशेन कामशब्दाद्यभावेन फलत्वस्य तेथानुपस्थितेः। किंच भवन्मते गुणफलसंबधोपांन  
 चासौ संभवति आश्रयालाभात्। सौमापोष्मन्त्रैतमालभेत पशुकाम इति प्रकृतस्य यागस्याश्रयत्वे हि  
 रूपग्रहणानुपपत्तिः। रूपस्य तु अप्रकृतत्वादेवाश्रयत्वानुपपत्तिः। अतिदेशेन तस्योपस्थितिस्तु  
 द्वादिपात्रांतरसाधारणेति तेषामप्याश्रयत्वे तथैव रूपग्रहणानर्थक्यं। वाकोनाश्रयदाने च वाक्यभेदः। त  
 स्मादूर्वा उदुंबर इत्यादिरर्थवाद एवौदुंबरत्वस्येति सिद्धं। प्रयोजनं यागफलात्फलांतरकामनायामौदुं  
 बरोयप इतरथाखादिरः सर्वपक्षे सिद्धांते तु औदुंबर एवेति॥ ॥ हेतुर्वा ॥ ॥ चातुर्मास्येषु श्रुतेषु होतु  
 तिशुर्पकरणकं होमं विधाय श्रुतेन तेन त्वेन्न क्रियत इत्यर्थवादेन न स्तुतिलक्षणा अपि तु होमसाधनत्वे  
 साध्ये अन्नकरणत्वस्य हेतुत्वं विधीयते। न त्वन्नद्वयभावात् तद्वद्वकिंचित्कल्पनीयमस्ति हि शब्दश्रुत्यैव हेतुत्वा  
 मिधानात्। हेतुश्च व्याप्तिमंतरेणानुपपन्नो यद्यदन्नकरणं तेन तेन होतव्यमिति व्याप्तिवचनं कल्पयति ततश्च



र्पादन्यस्यापि द्विविधरादेर्होमसाधनत्वप्रतीतेर्विधौ श्रृपपदमुपलक्षणमवसुत्यानुवादोवा। यद्वा तच्छ्रु-  
 त्देन श्रृपस्यैव परामर्शात्तद्वत्तमेवान्नकरणत्वं हेतुः। तेन च विशिष्येव व्याप्तिकल्पनादन्नकरणासमर्थ-  
 श्रृपव्यावृत्तावपिन विधिस्यं श्रृपपदं अन्यथानेयमिति पूर्वपक्षः सिद्धं तत्क्रियत इति लङ्गं निर्दे-  
 शाद्वर्तमानान्नकरणत्वस्य हेतुत्वं वाच्यं। न च होमकाले अन्नकरणत्वं संभवति। अतो लङाभूतम-  
 विष्यत्कालांतरलक्षणाविधौ न वाप्यावश्यकी यद्यपि चेयं प्राशस्त्यलक्षणोपयोगिगुणघटकतयामभाष्या-  
 वश्यकी तथापि अनुवादस्य त्वात्प्राशस्त्यपोषकात्वाच्चान्नदोषः वर्तमाननिर्देशं विना तदप्रतीतेः। किं-  
 चापेक्षितप्राशस्त्यपरत्वे संभवति नानपेक्षितहेतुपरत्वांगीकारो युक्तः अतः सिद्धं सर्वेषामर्थवादानां सा-  
 वकत्वेन प्रामाण्यं ॥ ॥ तदर्थशास्त्रं ॥ ॥ मंत्राणां धर्माधर्मयोः प्रमाण्यमस्ति न वेति चिंतायां न तावद्विधित्वेन  
 प्रामाण्यं। तस्य द्वितीये निराकरिष्यमाणत्वात्। नापि स्तावकत्वेनार्थवादवत्। तेषां हि संनिहितेन विधिना



पदेकवाक्यत्वाद्युक्तं स्वसमर्पितप्राशस्त्यान्वितभावनाविषयकशास्त्रप्रमाजनकत्वं। मंत्राणां तु दूरस्थत्वे  
 न पदेकवाक्यत्वानुपपत्तेर्न तद्विधया प्रामाण्यसंभवः। नापि प्राशस्त्यं स्वातंत्र्येण वाकार्यः पदार्थविधयोपस्थित  
 त्वात्। नापि अर्थस्मान्न कत्वेन प्रामाण्यं अनधिगतार्थबोधकत्वाभावेन तदसंभवात्। सामंन्त्राणामर्थभावेन  
 याथार्थ्यस्याप्यनुपपत्तेश्च। न च प्रामाण्याभावेपि स्मारकत्वादिना प्रयोजनवत्त्वमात्रांगीकारः। ध्यानाद्युपायांत  
 रेणापि स्मृतिसिद्धेर्नियतमंत्राभ्यानवैयर्थ्यात्। प्रयोगसमवेतार्थस्मरकेषु स्मृतिवैयर्थ्याच्च अतो अधिकारा  
 रण्यप्रकरणादिनावगततत्तत्कलंगभावानां मंत्राणामुच्चारणमात्रमदृष्टार्थविधीयते स्वाध्यायविधिश्चो  
 च्चारणोपयोगिप्रयोगप्राप्तिभावफलकतयैवाध्ययनं विधत्त इति न क्वचिदोष इति प्राप्ते निधीयते दृष्टे  
 संभवत्पददृष्टकल्पनानुपपत्तेः प्रयोगसमवेतार्थस्मृतिरेव संभवतां मंत्राणां प्रयोजनं न संभवतां तु का  
 मंभवत्पददृष्टं प्रयोजनं। शक्यते तु तत्रापि मंत्राश्रयप्रकाशनार्थः प्रकाशनं परमदृष्टार्थमिति वक्तुं। सा



भा०

५

५

म्नांतुअक्षरमिव्यक्तिरेवदृष्टं प्रयोजनमर्थाभावेप्यव्याहृतं. अन्तकृसांतांतुअदृष्टार्थत्वमेवेत्यन्यत्रविस्त  
 रः नत्वेतावतासर्वत्रैवादृष्टार्थत्वं. नचमंत्राणां नियमेनपारवैष्यर्थ्यं. तद्वलेनमंत्रैरेवस्मर्तव्यमिति नि  
 यमकल्पनात्तस्यचादृष्टफलकत्वेपिनदोषः. नचैवंसामर्थ्यादेवतत्रमंत्राणां विनियोगसिद्धौपुन  
 स्तेषांक्वचिद्विनियोगकरणव्यर्थमितिवाच्यं. गुणपरिसंख्याद्यर्थत्वेनसार्थक्यात्. तथाहि. अर्थप्राप्तेअ  
 भ्यादानेविकल्पेनचतुर्णामंत्राणालिंगेनप्राप्यमानानांप्रापकप्रमाणात्स्वमेवप्रवृत्तेनतांचतुर्भिर्गद  
 त इतिवचनेनमंत्रसंख्योभयविशिष्टादानभावनायांविहितायांएतद्वचनाभावेपिमंत्राणामादानस्य  
 चप्राप्तिसंभवेएतद्वचनप्रवृत्तिफलजिज्ञासायांसमुच्चयफलकचतुःसंख्यारूपगुणप्राप्तिरिति  
 निश्चीयते. तथालिंगादेवाग्निचयनांगभूतोश्वरशनादानेप्राप्यमानस्यमंत्रस्यततःस्वप्रवृत्तेनेमा  
 मगत्स्त्रशनामतस्येत्यश्वाभिधानीमादत्तइत्यनेनवचनेनमंत्रविशिष्टादानेअश्वरशनांगत्वेन

५



विहिते पूर्ववत्कलजिज्ञासायांगर्दभरशानातो निवृत्तिरूपशेषिपरिसंख्याफलं न च फलतः परिसंख्या  
 यां स्वार्थहानिः परार्थकल्पना प्राप्तवाध इति त्रैदोष्यं । अत्राभिधानीसंबंधरूपस्वार्थस्यैव विधेयत्वात् ।  
 अन्यनिवृत्तिरूपपरार्थस्यार्थसिद्धत्वेनाकल्पनीयत्वात् । प्रापकप्रमाणस्याप्रवृत्ततया प्राप्तवाधाभा  
 वाच्च । अतएव यत्र प्रापकप्रमाणप्रवृत्त्युत्तरमेव परिसंख्याशास्त्रस्य प्रवृत्तिर्यथा पंचपंचनखाभ  
 श्या इत्यादौ रागप्राप्तपंचनखभक्षणे पंचातिरिक्तपरिसंख्याकरणे तत्रैव तत्रापि च श्रोतीपरिसं  
 ख्यायथानानृतं वदेदित्यादौ तत्रापि न तत्र । अतएव शब्दतः फलतो वायस्यशास्त्रस्यान्यनिवृत्तिर्वि  
 षयः स परिसंख्याविधिः अत्रैव तद्विध्यभावे प्रायशः श्रौत्सर्गिकीतत्र चान्यत्र प्राप्तिर्ननु सापिलक्षणघटि च  
 केति ध्येयं । अतएवैकस्मिन्कार्ये न तस्य सत्येन सह पाक्षिकप्राप्तावपि नानृतं वदेदिति परिसंख्येवे  
 यं । नतु नियमविधिः अतएव यस्य शब्दतः फलतो वा पाक्षिकायोगावृत्तिरूपो नियमः शास्त्रस्य वि



षयः सनियमविधिः यथासत्यमेव देतुं ब्रीहानवहंतीत्यादौ अत्र नियमस्यैवायोगव्यावृत्त्यर्थकेन एवकारेण वि  
 धेयत्वात् आक्षेपतः पूर्वप्रवृत्तस्यावधानविधेर्नियमफलकत्वाच्च नियमेपाक्षिकायोगश्च तन्मात्रविध्यप्रवृ  
 त्तिनिमित्तको विध्यंतराप्रवृत्तिसहितैतद्विध्यप्रवृत्तिनिमित्तकश्चेत्यादिप्रकारेण बोध्यः ब्रीहानवहंतीति उत्तरे हं  
 द्विरात्रस्य गत्यत इत्यादावाद्यः एतद्विध्यभावे आक्षेपेणातिदेशेन चाव्याप्तस्याषोडशियग्रहणस्य च पक्षप्राप्तत्वा  
 त् ब्रीहिभिर्यजेतेत्यादौ द्वितीयः यवविध्यभावसहितैतद्विध्यभावे ब्रीहिणा आक्षेपेण पक्षप्राप्तत्वात् एवं  
 विधभेदसत्वेऽपि चायोगव्यावृत्तिमात्रस्य लक्षणप्रवेशान्नकोपि दोषः यत्तु दृष्टार्थत्वं नियमविधिर  
 क्षणं कैश्चिदुक्तं तदुत्तरे हं द्विरात्रस्य गत्यत इत्यादावव्याप्तत्वादुपेक्षितं षोडशियग्राह्यागाभ्यासस्यादि  
 दृष्टार्थत्वात् अतएव नियमपरिसंख्यातिरिक्तफलकविधित्वमपूर्वविधित्वमिति तत्क्षणमपि सु  
 स्थं एतेषां चोपाधीनां क्वचिदुदाहरणे सांकर्येऽपि न दोष इति न विधिरसायनोक्तलक्षणदूषणावका



शः विस्तरेण चैतदस्मत्कृते मीमांसा कौस्तुभे द्रष्टव्यं । तदेवं मंत्राणामर्थस्मारकत्वेऽपि न विनियोगवै  
 यर्थ्यः । न चैवमपि प्रामाण्यायोगः । यथार्थलक्षणस्य तस्या विद्यातात् । सामादिसर्वमंत्रसाधारण्ये  
 न तु पदार्थविधया । यथा हि शाब्दबोधं प्रतिकारणीभूतज्ञानविषयत्वाच्छब्दः प्रमाणमिति सर्वदर्श  
 नमतं तथा पदार्थज्ञानस्यापिकारणत्वात्पदार्थोऽपि तथेति शक्यते वक्तुं । अतश्च मंत्रविनियोगविधौ  
 मंत्राणामपि पदार्थत्वाद्युक्तं प्रामाण्यमिति । प्रामाण्याभावेऽपि प्रयोजनवत्त्वलाभमात्रेण स्वाध्यायवि  
 ध्युपपत्तेर्वानेकश्चिद्दोषः । प्रयोजनमर्थवादवदेव स्पष्टं ॥ ॥ इति भाट्टदीपिकायां रवण्डदेवकृतौ प्रथ  
 माध्यायस्य द्वितीयः पादः ॥ ॥ धर्मस्य ॥ ॥ शिष्टत्रैवर्णिकपरिगृहीतानां मन्वादिप्रणीतस्मृतीनां ध  
 र्माधर्मयोः प्रमाण्यं न वेति संदेहेऽस्मत्कृत्य निश्चायकाभावादप्रामाण्यं । न त्वत्र प्रत्यक्षादिसंल्लंतेषां  
 धर्माधर्मयोरप्रवृत्तेः वेदस्य च प्रत्यक्षपठितस्यानुपलंभे वा स्मृतिप्रणयनवैयर्थ्यात् । प्रत्यक्षपठितस्य  
 पलंभात् ३९



भा०

७

7

यि

दानीमुच्छेदस्य च वेदिकैर्यथापरिगणनं शाखानां मात्रामात्रापरित्यागेन पाल्यमानतया कल्पयितुमशक्तेः।  
न च नित्यानुमेयो वेदो **मूलं**। स्मृतेर्मूलसामान्यव्याप्तत्वेऽपि वेदव्याप्तत्वाभावेनानुमानोपपत्तेः। मनोरप्यनुमे ना  
यत्त्वकल्पने अंधपरंपरापत्तेश्च। अतश्च सन्मूलत्वासंभवाद्वा त्पादिमूलत्वेनाप्रामाण्यमिति प्राप्तेऽपि  
छानामद्यथावदविगीतपरंपरायाज्योतिष्टोमादिद्विवाष्टकाकलिंजभक्षणादिष्वपि धर्मत्वेनाधर्मत्वेन  
च परिग्रहान्मन्यादीनां त्रैवर्णिकत्वेन वेददर्शनसंभवाच्च तन्मूलत्वमेव युक्तं न तु भ्रांसादिमूलत्वं तत्का  
रणस्याद्यथावत्तदज्ञानस्य च कल्पने गौरवाच्च। अतिश्च प्रत्यक्षपठितैव मूलं। न च स्मृतिप्रणयनवैयर्थ्यं  
शाखांतरसेपसंहारेणार्थवादोपोद्वारेण न्यायसिद्धार्थकत्वेन न च स्मृतिप्रणयनसार्थक्यात्। अतो मूलक  
त्वापस्थापकतयैव धर्माधर्मप्रमाप्रयोजकत्वं स्मृतीनामिति सिद्धं॥ ॥ विरोधे॥ ॥ अतिविरुद्धानाम  
पि औडंबरीसर्वावेष्टितव्येत्यादि स्मृतीनां अतिमूलकत्वाविशेषात्प्रामाण्यं। न च औडंबरी स्पृष्टे

७



नायेदिति प्रत्यक्षश्रुतिविरोधात्तदनुपपत्तिः। परस्परविरुद्धार्थकानामपि ग्रहणाग्रहणादि श्रुती  
 नां बहुशो दर्शनेन विरोधे सत्यपि तत्कल्पने बाधकाभावात्। तद्वदेव विकल्पेन विरोधस्य परिहर्तुं  
 शक्यत्वाच्च न तत्र प्रत्यक्षश्रुत्यास्मृतेर्मूलाकांक्षानिवर्तने येन कल्पनामूलो छेदादिरुद्धप्रत्यक्षश्रुत्या  
 लिंगस्यैव स्मृतेर्बाधः स्यात्। न वा शैत्योष्णयोरिवान्न विषययोरत्यंतविरोधः येन औष्ण्यप्रत्यक्षेणैव  
 शैत्यानुमानस्य प्रकृते प्रमेयापहारलक्षणो बाधः स्यात्। न त्वेतदस्ति विकल्पेन द्वयोः संभवादिति प्राप्ते  
 भाष्यकारेणैवं सिद्धांतितं। सर्वत्रानुमानेनुमेयजिज्ञासायाः कारणत्वात्प्रत्यक्षश्रुत्याचस्पर्शविधाने  
 नावेष्टितत्वरूपेणोदुंबर्याः परिच्छिन्नत्वाज्जिज्ञासाभावेन नोदुंबरीवेष्टनविषयकश्रुत्यनुमानसंभवः।  
 तथा प्रत्यक्षश्रुतिविरोधाभावेऽपि यत्र लोभादिदर्शनं यथावैसर्जनहोमीयं वा सोऽध्वर्युः परिगृह्णातीत्या  
 दोतत्रापि न श्रुतिकल्पनं क्लृप्तहेतोरेव मूलत्वापपत्तेरिति। वातिककारस्तु न जिज्ञासायाः अनुमित्यंग



त्वं अग्न्याद्यजिज्ञासायामपितदुदयान् सत्यपि वा तस्याः कारणत्वे अनुमिति विषयश्रुतेर्जिज्ञासि  
 तत्वाच्च प्रत्यक्षश्रुतिविरोधाभावे भादिमूलकत्वांगीकारे अष्टकादिस्मृतेरपि तदापत्तेः । अतश्च प्र  
 त्यक्षश्रुतिविरोधेऽपि स्मृतेः शिष्टत्रैवर्णिकपरिग्रहविशेषेण श्रुतिमूलकत्वकल्पनोपपत्तेरुक्तमेव  
 प्रामाण्यं । परंतु यावच्छ्रुतिनिश्चयं वेष्टनं नानुष्ठेयं अर्थवादाद्युन्नीतविधिमूलकत्वस्यापि स्मृतिषु  
 दर्शनेन प्रकृतेः पितृमूलकत्वस्य संभावितत्वात् तस्य चोन्नयनस्य प्रत्यक्षश्रुतिविरोधे आभास  
 त्वसंभावनात् अतश्च यावच्छ्रुतिनिश्चयं अननुष्ठानलक्षणमप्रामाण्यमित्यभिप्रायं सूत्रमिति  
 प्राह । यद्वा शाखादीनामपि क्षत्रियत्वप्रसिद्धे वैददर्शनसंभवेन तत्प्रणीतस्मृतीनामपि वेदमूल  
 त्वं । तन्मूलो वेदश्चेदानीं प्रलीन इति प्राप्तिशिष्टत्रैवर्णिकानां धर्मत्वेन परिग्रहस्य द्वाधिकरण  
 मुख्यहेतोरभावात् प्रत्युत अप्रमाणत्वे नैव तेषां स्मरणाद्वेदार्प्रामाण्यवादिभिरेव च तत्प्रामाण्यस्वीका



राद्वेदमूलकत्वकल्पनानुपपत्तेरप्रामाण्यमिति सूत्रार्थः । शिष्टाकोपे । स्मार्त्तानामाचमनादीनां  
 श्रौतैः क्रमकालपरिमाणादिभिर्विरोधेश्रौतत्वाक्रमादीनामेव प्रावल्यात्तद्विषयस्मृतीनामप्रा  
 माण्यं न हि क्षुते आचामेदिति विहितस्य स्मार्त्तस्याचमनस्य वेदवेदिकरणमध्ये नुष्टाने वेदं कृत्वा  
 वेदिकरोतातिश्रुतिबोधितः क्रमो नुष्टातुं शक्यते । स्मार्त्तपदार्थानां च वृद्धत्वात्पूर्वाह्लादिः कालः  
 प्रयोगविध्यवगतं च परिमाणं न शक्यते नुगृहीतुं । न च श्रौतत्वेऽपि क्रमादेः पदार्थधर्मत्वात्पदार्थ  
 भूतेभ्यः आचमनादिभ्यो दोर्वल्यं प्रमाणं पूर्वकत्वात्प्रमेयावगमस्य प्रथमावगतप्रमाणबलावलापे  
 क्षया प्रमेयबलावलस्य दोर्वल्यादिति प्राप्ते पदार्थप्राप्त्यपेक्षत्वात्क्रमादेरौत्तरकालिकस्यावत्प्रमाण  
 गम्यपदार्थाविरोधेनैव कल्पनीयत्वान्न तावत्पदार्थविरोधित्वं । परिमाणं तु न कस्यचिच्छास्त्रस्यार्थ इति  
 न तस्य श्रौतत्वं विरोधेऽपि आचमनादीनां पदार्थत्वात्प्रावल्यमेव प्रमाणानां हिनस्वरूपतो विरोधोऽपि तु



भा०

९

९

य

प्रमेयविरोधनिबंधनः तद्यदैवप्रमेयविरोधश्चालोच्यते तदैवतकृतेन बलवत्त्वेन निर्णीतेशास्त्रार्थेन प्रामाण्य-  
 वलावलस्य नियामकत्वमिति प्रमाणमेव तस्मृतिः । यद्वा यच्छाक्पादिग्रंथेषु वेदाविरुद्धं दानादिवचनं तस्य  
 भवतु प्रमाणं तेत्याशं वा स्वाध्यायोध्येतव्यः वेदोऽखिलो धर्मसूत्रं तद्विदं च स्मृतिशीले पुराणन्यायमीमांसा  
 धर्मशास्त्रांगमिश्रिताः वेदांस्थानानि विद्यानां धर्मस्य च चतुर्दशेत्यादिवचनेन नियतप्रमाणप्रतिपाद्यानामे-  
 व धर्मत्वप्रमितेरन्यतः प्रतीतस्य फलसाधनत्वाभावात्तेषामप्रामाण्यमिति । अपिवा कारणग्रहणे ॥ ॥ अ-  
 निबद्धानां वसंतोत्सवाद्याचाराणां प्रामाण्यं न वेति संदेह एतेषां वेदसूत्रत्वे अष्टकादिवन्मन्वादिभिर्निबंधनापत्तेः  
 सामान्यतस्तद्विदं च स्मृतिशील इत्यादिना निबंधनेऽपि च विशेषतः निबंधनेन तेषां श्रुतिदर्शनाभावनिश्च-  
 यादप्रामाण्यमिति प्राप्ते धर्मबुद्ध्या वैदिकैरनुष्ठीयमानत्वात् स्मृतिवदेव वैदिकत्वं । विशेषतः निबंधनंतु गो-  
 रवमियानदोषा । व्यतिक्रमसाहसदर्शनंतु धर्मबुद्धानुष्ठीयमानत्वान्न वैदिकं न चैतावता सर्वस्याप्य

९



वैदिकत्वं । अत आचाराणामपि धर्मा धर्मयोः प्रमाण्यं तेनैव दर्शनात् । अत्र प्रयोग रूपस्याचारस्य यत्र  
 यश्चेच्छयोः परस्परमर्थविप्रतिपत्तिर्यथा पीलुशब्दस्य वृक्षविशेषे आर्याणां हस्तिन्यनेषां तत्र तुल्यबलत्वं  
 । व्यवहारे आर्याणामिव श्लेष्ठाणामप्यभियुक्तत्वाविशेषेण शक्तत्वाविशेषात् । अवध्यस्मरणस्योभयत्र  
 पिसमानत्वाच्चेति प्रसिद्धे कतावच्छेदकभेदेनानेकशक्तिकल्पनप्रसंगात् एकत्रैव शक्तिर्नोभयत्र । नच वि  
 निगमनाविरहः । आर्यप्रसिद्धेरेव नियामकत्वात् । आर्या हि शब्दैकसमधिगम्य धर्मा धर्मयोरविष्णु तिलिप्त  
 याशब्दार्थतत्वं विविच्य परिपालयन्ति । न श्लेष्ठाः । दृष्टार्थव्यवहारस्य यथा कथंचिदपि सिद्धेः । अतस्तत्प्रसिद्ध्या  
 वृक्षविशेष एव शक्तिः । गजप्रतीतिस्तुल्य लक्षणया शक्तिर्भ्रमाद्वा । यत्र तु नियामकाभावस्तत्रागत्याक्षादिशब्दे  
 षु उभयत्रापि शक्तिः । आर्याणामेवोभयत्र प्रयोगात् । तत्रापि कदाचिद्वाक्यशेषस्य नियामकता यथा  
 यत्रान्या ओषधयो ह्यायन्ते अथैते मोदमाना दूवोत्तिष्ठन्तीत्यनेन यवशब्दस्य दीर्घश्चक एव शक्तिः प्रियं



गुष्ठुतुलक्षणादिना। एवं वा यत्र मातुलकन्यापरिणयादौ स्मृत्याचारयोर्विरोधस्तत्रोभयोरपि श्रुतिकल्पकत्वा  
 तुल्यवलत्वमिति प्राप्ते स्मृतीनां सप्रत्ययप्रणितत्वात् स्मृतिषु कर्तव्यतावाचिविधिप्रत्ययश्रवणाच्च वलीयत्वं  
 आचारेषु तु अचरितृणां जनानां मन्वाद्यपेक्षया तथा प्रत्ययिततरत्वाभावादितस्ततो विप्रकीर्णपरप्रकर  
 णादिगतश्रुत्यवगमस्याशक्यत्वात्परकीयाचारमात्रदर्शनेन कर्तव्यतावाचिविधिप्रत्ययस्याव  
 श्यकल्पनीयत्वाच्च दौर्वल्यं अत एवेदानीं तनाचारदर्शनेन श्रुतिद्रष्टुः स्मृतिकारस्य स्मृतिंतदुपदेशं वा  
 कल्पयित्वा श्रुतिकल्पनं स्मृतीनां तु साक्षादेवेति विशेषः। अतः स्मृतिविरोधे आचारस्यावच्छेदितदर्शनं  
 वा अननुष्ठानं। एवं वा त्रिहृच्चर्वश्चवालादिशब्देषु यत्र लोकवाक्यशेषयोरर्थविप्रतिपत्तिस्तत्र पदार्थसंबं  
 धेलोकात् वेदस्याधिके प्रमाणाभावात् तुल्यवलत्वमिति प्राप्ते विषयैक्याभावे विधिस्तत्परेकवाक्यतानुप  
 पत्तेर्विधिवाक्यशेषस्यैव शक्तिग्राहकत्वमनुमन्यते। अतश्च लौकिकप्रमाणावगतेर्थेनेकशक्तिकल्प  
 तिदर्शनं स्मृ



नाभियानशक्तिरपितुलक्षणादिनैवबोधः। अतएवयत्रवाक्यशेषोनास्ति तत्रापि त्रिवृदादिपदार्थोवैदि  
कएवगृहीतव्य इतिवक्ष्यते। अतश्चत्रिवृद्वृत्तस्यस्तोत्रगतत्राग्नवकंशकान्तुत्रेगुण्यंचनुशब्दस्योद  
नोनतुस्याली। अश्ववालशब्दस्यकाशानाश्वकेशाः। वाक्यशेषाश्चकौस्तुभेद्रष्टव्याः॥ ॥ बोधितं॥ ॥  
यत्रपिकनेमसततामरसादिशब्दानांनार्याणांअर्थविशेषप्रसिद्धिः। म्लेच्छेषुतुपिकःकोकिलःनेमश्चंद्रसतं  
हृत्पात्रंदारुमयंशतछिद्रंपरिमंडलंतामरसंकमलंइत्येवंप्रसिद्धिः। तत्रतत्प्रसिद्धार्थस्यैवग्रहणंनतुनिरु  
क्तादिनातत्कल्पना। नचम्लेच्छेषुशब्दार्थयोर्विप्लुतिदर्शनात्तत्प्रसिद्धेरविश्रंभणीयता। पिकादिशब्दानांवे  
दएवदृश्यमानत्वेनाविप्लुतत्वात्। अतश्चतेषांवाच्यापेक्षायांतत्प्रसिद्धेरपि क्लृप्ततयाशक्तिग्राहक  
त्वं। अतएवनिगमादिप्रसिद्धेरपितत्प्रसिद्धित्वेनप्राबल्येपिकल्प्यत्वेनदोर्बल्यं। म्लेच्छप्रसिद्धेर्मेच्छप्रसि  
द्धित्वेनदोर्बल्येपिक्लृप्तत्वेनप्राबल्यं। प्रमाणवलावल्लापेक्षयाप्रमेयवलावल्लापीयस्त्वस्यस्थापितत्वा



तः श्रुत एव नान्न विशेषतः पूर्वपक्षः कथितः ॥ ॥ प्रयोगशाला ॥ ॥ सर्वस्मृतीनां कल्पसूत्राणां वा षडंगानां  
 मेव वा शाकादिग्रंथानां वा वेदत्वं वेदतुल्यत्वं वा भवतु श्रुत्यादिमूलकत्वे गोरवात् नित्यब्रह्मयज्ञविधिवि  
 षयत्वानुपपत्तेश्च अंगानां षडंगमेक इति स्मृतेरपि वेदत्वं बुद्धवोधाय नमः शाकादिमिस्तसमाख्याकषा  
 दिवत्प्रवचननिमित्तत्वेनाप्युपपत्तेति प्राप्ते ह कर्तृस्मरणात्कषादिवत्प्रवचननिमित्तत्वानुपपत्तेर्नैषां  
 वेदत्वं वेदतुल्यत्वं वा ॥ प्रतिमत्वं तरे चैवं विधानां ग्रंथानां सत्त्वानित्यब्रह्मयज्ञविधिविषयत्वोपपत्तिः ष  
 डंगमेक इति तु परमतो यन्यास एकपदश्रवणात् तस्मादेषां स्मृत्यधिकरणन्यायेन वेदमूलकत्वमे  
 कः शाकादिग्रंथानां तु तदसंभवात् आभासत्वमेव प्रयोजनं कल्यादीनां वेदत्वे तुल्यत्वे वापत्र प्रत्यक्षश्रु  
 तिविरोधस्तत्र विकल्पः यत्र वा प्रत्यक्षश्रुतिविरोधाभावेपिन्यायाभासो यन्यासपूर्वकं वचनं तत्रापि वचनत्वा  
 देवतदनुष्ठानं न्यायोपन्यासस्तत्त्वहेतुधिकरणन्यायेनार्थवादः ॥ सिद्धे ते तु प्रत्यक्षश्रुतिविरोधे सन्यायविरोधे वया



व न्नलश्रुतिदर्शनं अननुष्ठानलक्षणमप्रामाण्यं श्रुतिदर्शनोत्तरं तु विकल्पादि। यत्र तु न्यायोपन्यासरहित  
 मीमांसान्यायविरुद्धं वस्मतेर्वचनं तत्र श्रुतिमूलत्वं संभवेन वचनविरोधे न्यायस्येवाभासत्वात्तदर्थ एवानुष्टे  
 यइति। अत्र सर्वत्रोदाहरणानिमूलोक्तोदाहरणरूपणानि वास्मत्कृते कोऽस्तु भेद इष्टव्यानि॥ ॥ अनुमाना॥  
 अथपत्रस्मृतिषु पाठव्यवस्थायथा गौतमीया छंदोगैरेव तथा चारिषु कर्तव्यवस्थायथा होलाकादिप्राच्या  
 पभिमातिभिरेव तत्र तदनुमेयश्रुतिरपि अनुमापकस्य नियतविषयकत्वा न्नियताधिकारिकेवेति नान्ये  
 स्तदनुष्टेयमिति प्राप्तेयद्यपि अनुमापकं नियतविषयं तथापि नानुमेयश्रुतौ विशेषणं प्राव्यत्वादिदा  
 नुं शक्यं न हि प्राव्यत्वं नाम सर्वाविरत्रनुगतं जातिव्यक्तिगुणसंस्थानादिभिर्निर्वृत्तं शक्यं तत्तदंशगतानामप्य  
 नाचरणात्तच्चिरविनिर्गतपुत्रपौत्राणामप्याचरणाच्च अतो विशेषणाभावात्सर्वविषयत्वं। गौतमीयादि  
 स्मृतौ तु न छंदोगाधिकारकत्वस्मरणं येन श्रुतावधितत्संभाव्येत्पाठमात्रं तु तेषां स्मृतिकर्तुः तच्छाखीयत्वा



भा० दप्युपपन्नं कर्त्ता हि छंदोगः स्वशिष्यां छंदोगान् स्वगन्थान् ध्याययामास तेऽप्यन्यात् इत्येवं पाठस्तन्मात्रव्यवस्थित इ  
 १२ तितत्रापि सर्वविषयत्वमेव ॥ ॥ प्रयोगे ॥ ॥ सत्यधिकरणन्यायेन सिद्धमपि व्याकरणप्राभाष्यमाक्षिप्यते ।  
 नियमद्वयार्थं हितसाधनेनैव प्रसृज्यतनासाधन इत्येको गवादय एव साधवो न गाव्यादय इत्यपरः । न च  
 नियमद्वयस्य मूलं संभवति प्रतिगवादिशब्दमनेकश्रुतिवाक्यपाठासंभवात् । साधुत्वस्य पूर्ववन्निर्व  
 चनासंभवेनानुगतैकश्रुतिकल्पनानुपपत्तेश्च न हि साधुत्वं नामार्थप्रत्यापकत्वं अनादित्वे सति वाच  
 कत्वं वा गाव्यादिष्वपशब्देऽपि सत्वात् । अयशब्दानां क्वचिद्वाचकत्वाभावे गवादिषु गौणत्वस्याप्य  
 संभवाच्च अतो वाचकत्वाविशेषान्न व्याकरणेन नियमः संभवति इति प्राप्ते प्रयोगप्रत्यययोः साधुश  
 ब्दाय भ्रंशजानां गाव्यादिशब्दानां तच्छब्देऽपि स्थापनद्वारोपपत्तेर्न वाचकत्वकल्पकता अनेकशक्ति  
 कल्पनापत्तेः । इदानीं तनानां च शक्तिभ्रमात्तौ न च द्युटकलशादिपदवद्विनिगमनाविरहः पाणिन्या

१२



दिप्रणीतव्याकरणास्येवनियामकत्वात् नचनिर्मलत्वं। प्रयोगनियमेसाधनेवप्रयुजीतेत्यवविधा  
 याएकस्याएवश्रुतेर्मलत्वात् साधुत्वंचानादिवाचकत्वं। अनप्रभ्रष्टत्वंवाव्याकरणाभ्यासजनितसं  
 स्कारव्यंग्याजातिर्वा। प्रमितवृत्त्यर्थप्रतिपादकत्वंवेतिकोक्तमेवक्षुण्णंतदभावश्चासाधुत्वं प्रत्यक्षै  
 वचश्रुतिर्नम्लेछितवेम्लेच्छोहवाएषपदपशब्द इतिमलं अयंचनिषेधः प्रकरणाज्योतिष्टोमांगं यज्ञ  
 मात्रेपिचनिषेधोयाज्ञेकर्मणि नियमोन्यत्रानियमइतिमहाभाष्याद्यनुसारात् साधुप्रयोगनियमात्  
 रंफलोदयइतिअपि एकशब्दः सम्यक्ज्ञातः सुप्रयुक्तः स्वर्गलोकेकामध्रग्भवतीतिवचनात् अत्रहि  
 प्रयोगाश्रितः साधुनियमः फलोद्देशेनविधीयते। एगप्राप्तस्यापिवसाधुप्रयोगस्यतस्मादेषाव्याकृतावा  
 गुद्यतइतिवचनादाश्रयत्वसिद्धिरितिस्पष्टंकोक्तमे। गवादयएवसाधवोनगाव्यादयइतिसाधुस्वरूपनिय  
 मस्यतुअनादिप्रयोगपरंपरैवमलं अतः प्रमाणं व्याकरणं। यत्तुन्यायमलं कंस्फोटादितत्रोच्यते श्रुतिवि



भा०

१३

13

रुद्धं च तन्व्याय श्रुतिविरोधे कामं भवत्वप्रमाणं ॥ ॥ प्रयोगवोदना ॥ ॥ वाचकशब्दप्रसंगाद्वाच्यं किं घटत्वे  
दिजातिः उत्तव्यक्तिरिति चिन्ता । तदर्थं च लोकवेदयोः शब्दानामन्यत्वमुत्तनेति चिन्तनीयं । अन्यत्वे हि  
उपायाभावेन वैदिकशब्दशक्तिग्रहस्यासंभवान्नाद्यावित्तरं भरणाय एकत्वे तु लोके वृद्धव्यवह  
रानुसारेण गृहीता शक्तिर्वेदे फल्लिष्यतीति पुक्ता चिन्ता । तन्न वर्णाभेदेऽपि स्वरच्छादसवर्णागमलोप  
विकारानध्यायादिधर्मभेदात्सरोरस इत्यादिपदयोरिव लोकवेदयोः पदानामन्यत्वमिति प्राप्तेऽप्यत्रार्थ  
भेदप्रतियन्यनुक्त्वलो धर्मभेदस्तत्रैव पदभेदो यथा सरोरस इति क्रमात् । ब्रह्म ब्राह्मणेति न्यूनान्तिरिक्त  
त्वात् । स्थूलतृप्तीत्यत्र कर्मधारपवड्व्रीत्योः स्वरात् अंतोदात्तत्वाद्ददात्तत्वरूपात् । पचते दक्षि  
णां देहि । भोजनार्थं पचते इत्यत्र व्यधिकरणपदसंनिधिरूपाद्वाकात् । यातः पुनरायातियातो दे  
वदत्तयज्ञदत्तौ इत्यत्र समानाधिकरणपदसंनिधिरूपश्रुत्या । अश्व इति अगच्छदित्यर्थे व्याकरणस्म

१३



त्यातदभिज्ञस्यपदभेदानुभवात् यत्रतुनार्थभेदप्रतीतिस्तत्रसत्यपिधर्मभेदेदृतरप्रत्यभिज्ञा  
 वलेनैकत्वावधारणान्नपदान्यत्वंलोकवेदयोरितिसुक्ताआद्याचिंता। तत्रावद्यातादिक्रियाणां  
 लिंगकारकसंख्यादीनांचजातावयोग्यत्वात्तूगोः शुक्लइत्यादिसामानाधिकरण्यनिर्देशाच्चव्यक्तिवा  
 चित्वमेवनचेवंजातिवोधानापत्तिः। लक्षणादिनातद्वोधोपपत्तेः। व्यक्तिशक्तिग्रहस्यैववाकार्यतावच्छे  
 कंजातिविशिष्टशाब्दबोधत्वं अतो न दोषः। नचविनिंगमनाविरहः। लाघवस्यैव नियामकत्वात्  
 तथाहि नशक्तिग्रहस्य स्वातंत्र्येण कारणत्वं अपितु लाघवाच्छक्त्वादिसंबंधेन दृष्टपदवत्ताज्ञान  
 स्यैव अतश्चास्मन्मते घटत्वं धर्मितावच्छेदकीकृत्यशक्यत्वसंबंधेन दृष्टपदवत्ताज्ञानस्य घटो घटप  
 दवानित्याकारकस्य विशेष्यतासंबंधेन विशिष्टशाब्दबोधत्वावच्छिन्नप्रतिकारणत्वं भवन्मते तु घटत्वं  
 धर्मितावच्छेदकीकृत्यतद्वाच्यं अतश्च घटत्वस्य घटेतरावृत्तित्वादिरूपस्य निकपदार्थघटितस्य प्रवेशात्तव



भा०  
१४

कार्यकारणभावे गौरवं नमम न च शक्त्या नंत्यादि दोषः । तस्य फलमुखत्वात् अतश्च लाघवात् व्यक्तवेव  
शक्तिर्ज्ञातिविशिष्टव्यक्तौवान्तु जातवेवेति प्राप्ते घटत्वं धर्मितावच्छेदकीकृत्य शक्तत्वसंबंधेन घटपद  
वत्तानिश्चयस्य कारणत्वं पदत्वं धर्मितावच्छेदकीकृत्य शक्तत्वसंबंधेन घटवत्तानिश्चयस्य वा घटपदं  
घटवदित्याकारस्य कारणत्वमित्यत्र विनिगमना विरहेणानंतकार्यकारणभावप्रसंगात् अस्मिन्मते  
घटपदत्वं धर्मितावच्छेदकीकृत्य शक्तत्वसंबंधेन घटत्ववत्तानिश्चयस्यैव घटपदं घटत्ववदित्याकारक  
स्य कारणत्वकल्पना लाघवं न च ममापि विपरीतमापादयितुं शक्यं तथा सति घटत्वस्य धर्मित्वेन स्वरूपेण  
तस्य धर्मितावच्छेदकत्वेन घटत्वत्वप्रवेशे गौरवस्य त्वयैवोक्तत्वे । त्वो अतो न घटत्वत्वावच्छिन्नं घटत्वं शक्तत्व  
संबंधेन घटपदवदित्याकारकं ज्ञानं कारणं अपितु घटपदं शक्तत्वसंबंधेन घटत्ववदित्याकारकमेव  
जातेः स्वरूपेणैव प्रकारतोपपत्तौ घटत्वत्वस्याप्रवेशात् अतश्च कार्यकारणभावेपि लाघवात् घटत्व एव श

१४



क्तिः। शक्त्या नं त्यादि च नास्मन्मतेः अतः प्रथमोपस्थितजातावेव शक्तिः एवमरुणादिशब्दादविशिष्टगुण एव  
 गुणत्वेवानतु तद्विशिष्टद्रव्ये कथं तर्हि व्यक्तिबोधः। अभेदात् उक्तविधकारणस्य जातिगुणविशिष्टव्यक्तिः  
 यत्त्व एव कार्यतावच्छेदकत्वस्वीकाराद्वोपपत्तेः। वस्तुतस्तु जातिगुणशब्दमेव लाघवेन कार्यतावच्छे  
 दकं व्यक्तिस्तत्तृतीयादिस्थले पशुनायजेतन्नरुणपात्रिणाति इत्यादौ नैव पदाद्भासते जातिगु  
 णयोरिव द्रव्यपरिच्छेदद्वारा करणत्वोपपत्तेः। लिंगसंख्ययोरपि पाशाधिकरणन्यायेन सामानाधि  
 करण्येन पार्श्विको जातिगुणसंबंधः। अतः संबंधविधयेव तन्न द्रव्यबोधः। द्वितीयां तादिस्थले तु जातिगु  
 णयोः कर्मत्वाद्यन्वयासंभवाद्युक्तेर्लक्षणपाबोधः तस्या एव च कर्मत्वाद्यन्वयः। लिंगसंख्याद्यन्वयश्च  
 साक्षात्संबंधेनैव सामानाधिकरण्यं च व्यक्तिद्वारकमिति सर्वमुत्थं। प्रयोजनं पक्षे रथं तरा  
 दिशब्दानां न कृत्वा चित्वा द्रयंतरमुत्तरयोर्गपति इत्यादौ उत्तरापदलक्षितोत्तराकार्ययो निविधानं सि



भा०  
१५

15

द्वान्तेतुगीत्यतिदेशउत्तरास्त्विति वक्ष्यते ॥ ॥ इति श्रीखंडदेवचिरचितायां भाट्टदीपिकायां प्रथमस्य तृतीयः  
पादः ॥ ॥ उक्तं द्रुहगुणविधित्वेन नामधेयत्वेन वा संमतानां सर्वेषामेव फलपदातिरिक्तसुर्वंतानां उद्भित्तो  
मादिपदानां प्रामाण्यमप्रामाण्यं वेति संशये प्रकारसंभवादप्रामाण्यं । तथा हि । उद्भिदा यजेत पशुकामः  
सोमेन यजेते सादा बुद्धिददिपदेभ्यः स्तुतिबुद्धेरनुत्यत्तेर्न तावदर्थवादत्वं । मंत्रत्वप्रसिध्यभावाच्च  
न तत् । एतेषां प्रयोगकालोच्चारणे चैतत्प्रतिपाद्यार्थस्य यागांगता बोधकप्रमाणाभावेनैतेषां प्रयो  
गसमवेतार्थस्मारकत्वानुपपत्तेश्च न च विध्यंत भविः । कामशब्दाद्यभावेन साध्या न भिधायकत्वा  
त् । एकपदगतपजिनैव करणप्रतिपादने एतेषां तत्प्रतिपादकत्वायोगात् । सिद्धरूपाणां सोमादी  
नां व्यापारंतरमंतरेण भावेनेति कर्तव्यतात्वानुपपत्तेश्च नामधेयत्वे तु ध्यभिन्नत्वादेव करणानुग्राह  
कत्वादिरूपेति कर्तव्यतात्वानुपपत्तिः न च कथमपि भावानां न्यासं भवेपियागएवकरणत्वेनान्वयोभ

१५



वस्तिनिवाच्यं कारकाणां परस्परसंबन्धाभावात् अतः कथमपि क्रियान्वयासंभवादनाख्यातत्वेन विधिभा-  
 वनयोऽननमिधानात् अन्यस्य वप्रकारस्य निर्वक्तुमशक्त्वा दप्रामाण्यमिति प्राप्तेऽत्र च्ययनविध्यध्या-  
 पि तस्य अप्रामाण्यासंभवान्प्रकारांतरासंभवेऽपि विध्यंतर्भावस्य स्पष्टत्वेन न त्रैवगुणविधित्वेन न मे-  
 धेयत्वेन वा चक्ष्यमाणत्वात् सार्वानुपपत्तिपरिहारेण प्रामाण्यमिति सिद्धं ॥ ॥ अपि वानामधेयं ॥ ॥  
 अतः परं क्वगुणविधित्वं क्वानामधेयत्वमिति कोऽष्टशोधनिकार्थमारंभः । नदिह गुणे कर्मणि चतुल्य-  
 बहुत्तिकानामुद्भिदादिपदानां विधेयगुणसमर्थकत्वं कर्मनामधेयत्वं वेति विंतायां भिदविदारणश-  
 तिस्मृत्या विदारणसमर्थत्वं नित्रादिवचनत्वप्रसिद्धेर्तामधेयत्वं वैयर्थ्यप्रसंगाच्च गुणविधित्वमेव सु-  
 क्तं । तत्रैव गुणविशिष्टं कमेव फलोद्देशेन विधीयत इत्येकः पक्षः । अथवा प्रकृतसोमयागानुवादेन गुण-  
 मात्रविधानमित्यपरः । न च विनिगमनाविरहः । इति कर्तव्यतासंनिधिविशेषस्यैव कर्मविधिनियामक-



भा०

१६

१६

त्वात् नचैवं फलपदानर्थक्यं सर्वभ्येज्योतिष्टोम इति वचनेन तस्य सर्वफलार्थत्वावगतेर्पजिपदस्य  
 पशुकलोपधापकयागलक्षणार्थत्यर्थाहकत्वात् अतएव न विशिष्टोद्देशे वाक्यभेदो न वोत्यतिशिष्टसो  
 मप्रावृत्य पशुकामप्रयोगविशेषपुरस्कारेण विहितस्य खनित्रादेः सामान्यविहितसोमादिवाधकत्वात्  
 वस्तुतस्तु प्रकृतसोमयागाश्रितः खनित्रादिरुणएव फलोद्देशेन विधीयते इति तृतीयः पक्षः । काम्यत्वादे  
 वचनित्यसोमवाध इति प्रतिश्रुतमः । नायंगुणविधिगौरवात् तथा हि सर्वत्रैव तावच्छुद्धधात्वर्थकरणक  
 भावनाविधानादाद्योविधिप्रकारः यथाग्निहोत्रं जुहोतीति । अन्योद्देशेन तद्विधिरपरः । यथाग्निहोत्रं जु  
 हूयात्स्वर्गकाम इति एतस्य चोद्देश्यत्वावक्यदांतरसापेक्षत्वादौर्वल्यं धात्वर्थोद्देशेनान्यकरणकभा  
 वनाविधिस्तृतीयः । यथादध्राजुहोतीति । अत्र विधेयताया धात्वर्थवृत्तित्वाभावात्पदांतरार्थवृत्तित्वाच्च  
 ततोपि दौर्वल्यं । धातोः साधुत्वार्थत्वमंगीकृत्य अन्योद्देशेनान्यकरणकभावानाविधिश्चतुर्थः य

१६



थाद भेद्रियकामस्य जुहुयादिति अत्र धात्वर्थस्योद्देश्यत्वेनाप्यसंबंधान्नतोपि दोर्वल्यं गुणविशिष्ट  
 धात्वर्थकरणकभावना विधानं पंचमः यथा सोमेन यजेतेति अत्र विशेषणविधिकल्पनादेराधिसा  
 त्ततोपि दोर्वल्यं अन्योद्देशेन पूर्वोक्तः षष्ठः यथा सोर्यं चरुं निर्वपेत् ब्रह्मवर्चसकाम इति अर्थतु सर्व  
 दुर्वलः तदेवं उद्भिज्जुणविशिष्टस्य यागस्य फलोद्देशेन विधाने षष्ठविधिप्रकाराश्रयणादतिगौरवं  
 गुणस्य यागे अन्वयान्मत्वर्थलक्षणाच्च नहि भावनायां समानपदोपातधात्वर्थकरणत्वावरुद्धायां  
 गुणस्य करणत्वं संभवति अतस्तस्य यागान्वयावश्यकत्वे यागस्य कारकत्वात्कारकाणां च परस्परं  
 संबंधानुपपत्तेः सोमेन यजेतेति वदुद्भिद्वतायागेनेति मत्वर्थलक्षणावश्यकीति प्राञ्चः वक्तव्यं  
 दृष्टं तेपि सोमस्य करणत्वेनैव भावनायामेवान्वयस्तत्र तत्र वक्ष्यते युक्तेऽप्येककरणावरुद्धेपि करणं  
 तस्य भिन्ननिरूपितस्य प्रकारतया भावनान्वयोपपत्तेः नहियागकरणत्वं भावनानिरूपितं अपि



भा०

१७

तुस्वर्गनिरूपितं। अतश्च यथैवान्यनिरूपितमपितत्करणत्वं प्रकारतया भावनायामन्वेतितथैव सोम  
करणत्वमपि यागनिरूपितं उभयतस्तन्निरूपकस्य पार्ष्टिकबोधलभ्यत्वाच्च न कोपि विरोध इति नास्मि  
न्पि पक्षे पद्यपि मत्वर्थलक्षणा तथापि विशेषणविधिकल्पनादिकृतं पुण्ययागोभयविशिष्टभावनावि  
धेर्गौरवमापद्यमानं नापक्नोतुं शकं। यथा च प्राथमिकभावनासंबंधांगीकारेपि द्वितीयबोधवेलायां म  
त्वर्थकल्पनात्थोक्तं कौस्तुभे एवं द्वितीयतृतीयद्वेषक्षयोरपि जद्यन्यविधिप्रकारांगीकरणं दोषा  
प। अगत्या च दधिसोमादावेतदंगीकृतं तेषां तत्र अत्यंतस्फुटत्वेन नामत्वासंभवात् प्रकृते तु येनैव  
योगेन रवनिर्नेप्रवृत्तिस्तेनैव योगेनोद्दिद्यते उत्पाद्यते फलमिति व्युत्पत्त्या कर्मण्यपीति नामत्वसंभ  
वेन द्वितीयविधिप्रकारांगीकरणाद्वाद्यवं न च भिदो विदारण एव स्मृतेः शक्तिः। भिदि इत्येव धातुपा  
दात्विदारण इत्यस्य शकार्थमात्रोपलक्षणत्वस्यैवाकरणसिद्धत्वात्। अतो विदारण इवोत्पादनेपि

१७



प्रयोगात्तुल्यवद्वैतिकतानुचनानामधेयानर्थकां संकल्पादौ सार्थकत्वात् क्वचित्फलोपबन्धश्च य  
 थादर्शपूर्णमासाभ्यां स्वर्गकामो यजेतेति क्वचिच्च गुणोपबन्धः यथा संस्थाप्य यौर्णमासी वैमध्यम  
 नु निर्वपतीति प्रकृते च संज्ञया भेदसिद्धिरेव प्रयोजनं । इतरथा हि प्रकृत एव कर्मणि गुणफले  
 पवंधायत्तेर्न कर्मांतरत्वं न च योगस्य फलेऽद्भेदनकारित्वस्यातिप्रसक्तत्वादहर्बकर्मणिरूढिक  
 ल्यने सोमादिपदानामपि तदापत्तिः । सर्वत्र योगरूढिस्थले प्राचीनप्रयोगस्यैव कारणतायाः क्लृप्तत्वेन  
 प्रकृते तदकल्पनात् प्रयोजनं स्पष्टं । यस्मिन् । अत्र गुण एव रूपानां चित्रया यजेत पशुकामः पंचदशा  
 न्याज्यानि सप्तदशानिष्टष्टानि त्रिद्वद्विःष्यवमानमित्यादौ चित्राज्यष्टष्टव हिष्यवमानशब्दानां गुणविधि  
 त्वं कर्मनामत्वं वेति चिंतायां दध्याद्विवद्भूतेषु कर्मनामत्वासंभवाद्गुणविधित्वमैवैषां तत्र चित्रापदेना  
 वत्प्रातिपदिकेन चित्रत्वं स्त्रीप्रत्ययेन च स्त्रीत्वं विधीयते विधेययोश्च परस्परसाहित्यावगतेर्विधेयसाम



भा०  
१८

१४

ध्यानुरोधेन प्राणिद्रव्यकयागस्योद्देश्यत्वावगतेः प्रकृतानामपि दपि मधुघृतं पयोधाना उदकं तंडुला  
स्तत्संस्पृष्टं प्राजापत्यमित्येतद्वाक्यविहितानां पागानामुद्देश्यत्वा संभवेऽपि सर्वप्रकृतिभूताग्नीषोमीयया  
गोद्देशेन सर्वपशुपागोद्देशेन वा विधीयते न चानेकगुणविधाने वाक्यभेदः। धेनुर्दक्षिणेति वडुभयविशि  
ष्टैककारकविधानेना वाक्यभेदात् एवमाज्यपदे न घृतं पृष्टपदेन शरीरावयवः। स च संख्याविशिष्टः  
प्रकरणादाज्यैः स्तवते पृष्टैः स्तवत इत्येतद्वाक्यविहितस्तोत्रांगतया यथाक्रमं विधीयते एवं त्रिवृ  
ह्वद्वाच्यत्रिभिर्डीद्रव्यं पवनक्रियाविशिष्टं तथैव तद्वाक्येन विधीयते सर्वत्र द्रव्याणां स्तोत्रसमीप  
देशेऽभ्यर्च्यार्थस्थापनेनैव स्तोत्रोपकारकता। उत्पत्तिवाक्येषु आज्यादिपदं गुणवाक्यप्राप्तत्वादनुवादः  
स्तोत्रमात्रं तु विधीयत इति प्राप्ते प्राप्तकर्मानुवादेन विनलस्त्रीत्वरूपानेकगुणविधाने वाक्यभेदात्कर  
णत्वस्यापि पशुगतस्य प्राप्तत्वेन विधेयतयोभयविशिष्टकारकविध्ययोगादजोग्नीषोमीय इति वचनेन विहित

१८



प्राकरणिकपुंस्त्वावरोधेस्त्रीत्वस्यविध्ययोगाच्चनगुणविधिः। अतः प्रकृतानामेवयागानांविचित्रद्रव्य  
 कत्वेनलक्षणाच्चित्रापदंनामधेयं। इष्टुभिप्रायेणवस्त्राप्रत्ययः। एवमाज्यादिपदेष्वपिअसमस्तत्वेनविशि  
 ष्टस्याव्युत्पन्नत्वात्प्रसूतोत्रानुवादेनद्रव्यसंख्याधनेकगुणविधौवाक्यभेदः। तवोत्पत्तिवाक्यएवद्र  
 व्यविशिष्टस्तोत्रविधिरितरत्रतुसंख्यामात्रविधिरस्तिस्तिवाच्यं। घृतादीनांस्तोत्रेकरणात्वासंभवेनवि  
 शिष्टविध्ययोगात्पंचदशानीत्यादिस्तुतिगतत्राकसंख्यारूपस्तोमवाचिडुप्रत्ययस्यगुणविधित्वे  
 नुपपत्तेश्चातश्चाज्यादिपदंवाक्यद्वयेपिशक्तौवस्तोत्रनामधेयंआज्यादिपदाभिधेयस्तोत्रानुवादेनगु  
 णवाक्येसर्वत्रसंख्यामात्रविधिः। आज्योत्पत्तिवाक्येचतत्संस्तकानिवत्वारिस्तोत्राणिगमकसहस्रतव  
 ऊवचनेनतावत्वावगमात्। एवंष्टोत्यतिवाक्येपिषट्। अनुष्ठेयानिनियतानिचत्वारिआधयोर्द्वयो  
 र्द्वयंरुद्रथंतरयोरंत्ययोश्चनौधसंश्लेषेतयोर्वचनेनविकल्पविधानात्। यथाचात्रतत्तद्वृषणानांनिरासो



भा०

१९

१९

मंतांतरदूषणा निचतानि कौस्तुभेदव्यानि । तत्प्रख्यं । इह रूपाणां योगिका कानां वा संभवत्प्राप्तिका  
नामग्नि होत्रं जु होति आधारमाधारयति समिधो यजति इत्यादौ अग्नि होत्रादिपदानां गुणविधित्वं  
कर्मनामत्वं वेति विंतायां प्रसिद्धे गुणविधित्वमेव युक्तं न च वाक्यभेदः विधेयानेकत्वाभावात् अतो  
ग्नि होत्रपदे अग्नये होत्रमस्मिन्निति व्युत्पत्त्या उपसर्जनार्थो निर्देवता हो भे विधीयते । न च पदग्नये च प्र  
जापतये च सायं जु होति इत्यनेन तस्याः प्राप्तत्वाद विधानं तत्रानेकगुणोपादानेन विशिष्टकर्मांतरवि  
धेरावश्यकतया एतद्वाक्यविहिते कर्मणि तत्प्राप्तेरभावात् अतोपत्रदर्वि होमादावाग्नेयो मंत्रः पठि  
तः । तादृशदर्वि होमानुवादेन देवातामात्रमनेन विधीयते वचनेन तत्प्राप्तिसंभवे मांत्रवर्णिकविधे  
रकेत्यनीयत्वात् विशिष्टकर्मांतरं वा आधारवाक्ये पि द्वितीयांताधारयदेन क्षरणसमर्थमाज्यादिद्र  
वद्रव्यमभिधीयते धानुना च क्षरणाख्याः संस्कारस्तदुद्देशेन विधीयते अविनियुक्तस्य च संस्कारा

१९



योगात्प्रकरणकल्पितवाक्येनोपांशुयाजांगतयाद्रवद्रव्यं विधीयते चतुर्गृहीतं वा एतदभूत्तस्याधारमा  
 धार्येत्यनेन वा प्रयाजांगभूतचतुर्गृहीतं च पविशेषसमर्पणं सर्वथाधारयदं द्रव्यपरं न नामधेयमिति  
 प्राप्ते मंत्रवर्णकल्पविधिर्नैव प्राप्ति संभवे अस्य पूर्वप्रवृत्त्या विधि वै फल्पापत्तेरभ्युदयशिरस्कत्वस्य च  
 संभवति प्रथमविध्यापादकधात्वर्थविधावन्याप्य चत्वान्न तावद्बहिर्होमानुवादे तदेव ताविधिः नापि  
 विशिष्टकर्मांतरविधिः अग्निर्ज्योतिर्ज्योतिरग्निस्वाहेति सायं जुहोतीति वचनविनियुक्तमंत्रवर्णेनैव देवता  
 प्राप्तेः पदग्नये च प्राजापनये च सायं जुहोति यत्सूर्यापच प्रजापते ये च प्रातरित्यत्र लाघवात्सायं प्रातः  
 कालीनदेवतासमुच्चयविशिष्टप्रजापतिमात्रविधानं. अतएव यथैव केवलदेवत्यमंत्रलिङ्गवंशेन केवल्यो  
 देवतात्वं तथा ग्निर्ज्योतिर्ज्योतिस्सूर्यः स्वाहेति सायं जुहोति सूर्योर्ज्योतिर्ज्योतिरग्निः स्वाहेति प्रातरिति मिश्रलिं  
 गकमंत्रवर्णान्मिश्रयोरप्यितत्. अतश्च पदग्नये चेति वाक्यस्याग्निसूर्यपदं सायं प्रातः कालीनदेवतालक्षकं सा



यं प्रातः पदं तात्पर्यं ग्राहकं। च शब्दोपस्थितसमुच्चयस्य वप्रजापतावत्वस्य नियातोपसर्गार्थत्वेन व्युत्प  
 न्नत्वान्नविधेयानेकताश्रितश्चाग्नेर्देवतात्वादिना अग्निहोत्रहोमे प्राप्तत्वादग्निहोत्रपदं अग्नेर्होम इत्ये  
 वं व्युत्पत्त्या नामधेयं। एवमाधारेऽपि उपांशुपाजे सर्वस्मै वा एतद्यजाय गृह्यते यध्रवापामाज्यमित्य  
 नेनैव इव इत्यस्य प्राप्तत्वात्प्रयाजाज्योदेशेन संस्कारविधानेऽपि च द्वितीयविधिप्रकारापत्तेर्लाघवाद्वा  
 व्युत्पन्नमाधारपदं नामधेयं विधेयं च धातुलक्षो होम एवाइंद्रऊर्ध्वे अधरइत्याधारमाधारयतीति मांत्र  
 वार्णिकेन्द्रदेवतायाश्चतुर्गृहीते वेत्यनेन च द्वयस्य लाभात्। एवं समिदादिष्वपि वक्ष्यते। सर्वत्र द्वितीयाक  
 रणत्वलक्षणार्थेति न विरोधः॥ ॥ तद्यप्यदेशं च॥ ॥ श्येनेनामिचरन्यजेतेत्यादौ पूर्वोक्तबाधकाभावात्प्र  
 सिद्धेः श्येनादिपदानां गुणविधित्वमेव प्रकृतसोमयोगाश्रितो गुणः फलोद्देशेन विधीयते। विशिष्टक  
 र्मांतरं वा न चेवं पथविश्येनो नियत्यादत्ते एवमयं भ्रातव्यं नियत्यादत्त इत्यर्थवादे स्वस्यैव स्वोपमानानुप



पत्तिः उपक्रमनिर्णीतविध्यतुरोधेनोपसंहारस्थार्थवादस्यान्यथानेपत्वात्। तेतद्विलासाइवतद्वि  
 लासाइत्यादिवदनन्यालंकारस्यास्याभेदेअनुगुणत्वाच्चेतिप्राप्तेनायमनन्यालंकारस्तथात्वेसर्वेषामर्थ  
 वादपदानामुपमानांतराभावलक्षकत्वागतेः तद्वरंभूयोनुग्रहस्यन्याप्यत्वात्उपक्रमस्यैवैकस्मि  
 न्यदेरूपकविधयालुप्तोपमाविधयावागोणीवृत्तिर्मंगीकृत्यनामधेयत्वंद्वितीयविधिप्रकारापादकं  
 युक्तमाश्रयितुं अर्थवादस्वरूपकाद्यपेक्षितमादृश्योपपादनार्थः सवविनैचलक्षणांष्टोपमालं  
 कारविधयाविधेययागस्त्यर्थो न विरुध्यते तत्सिद्धं चतुर्भिरेव प्रकारैः सर्वत्र नामत्वमिति॥ ॥ ना  
 मधेयं॥ ॥ एवंयत्रयत्रविशिष्टविधिद्वयपक्षेयानिकषणानिमत्वर्थलक्षणादानिदत्तानितानिरुहश्चा  
 क्षिथंते। यदिहियागस्यकारकत्वंस्यात्ततः सोमादीनांकारकांतराणांतदन्वयानुपपत्तेर्भवेन्नत्वर्थलक्ष  
 णाउभयविशिष्टभावनाविधानंवा। नत्वेतदस्ति। यागस्यक्रियारूपत्वांगीकारात्। अतश्चतस्मिन्



भा०  
२९

सर्वकारकाणां भावनावदेव विनैवमत्वर्थलक्षणां विनैवैरूप्यसंबंधोपपत्तिः यागस्य चक्रियात्वेपि सं-  
बंधसामान्येन भावनान्वयो न विरुध्यते । भावनावैष्याकरणवदतिरिक्तानैवांगीक्रियते । अतश्चेद्भि-  
दादिष्वपि सर्वत्र गुणविधित्वमेवावाजयेयोदाहणं तु मूले गुणस्त्रानुरोधेनेति प्राप्तेऽपवतीत्यस्य पाकं  
करोति पाकेन करोतीति विवरणत्वात् त्वर्थस्य कर्मत्वकरणत्वान्यतरकारकत्वेनैव भावनान्वयः भावनान्व-  
यथातिरिक्ततथावक्ष्यते अतश्चेतरकारकाणां धात्वर्थान्वयानुपपत्तेरगन्योभयविशिष्टभावनाविधा-  
नं सोमादावंगीकृतं प्राचीनरीत्या वामत्वर्थलक्षणा अन्यथा श्रुत्यैव फलगुणयोर्यागान्वये फलान्व-  
यार्थयागस्योपादेयत्वविधेयत्वगुणत्वानि गुणान्वये चोद्देश्यत्वानुवाद्यत्वप्राधान्यानीति विरु-  
द्धत्रिकद्वयापत्तेः । उपादेयत्वादि निरुत्पादिकं च कोऽस्तमेद्रष्टव्यं अतोमत्वर्थलक्षणादिभिः  
विशिष्टविध्यनुपपत्तेर्नामधेयत्वमेवोद्भिदादीनां ॥ ॥ तद्गुणास्तु ॥ ॥ आग्नेयोष्ठाकपालो

२९



मावास्यायां यौर्णमास्यावाच्युतोभवतीत्यादौ-आग्नेयशब्दो गुणविधिः कर्मनामधेयमिति चिंतायां  
 अग्नेर्मंत्रवर्णादेव प्राप्तत्वादाग्नेयपदं नामधेयं इति प्राप्ते पुरोडाशकर्मकायाभावनायामंत्रापेक्षा  
 भावान्मंत्रस्य च तत्रायोग्यत्वान्नोपांशुयाज इव मंत्रस्य देवताकल्पकत्वं न बाधार्हं वदन्नि कोवि  
 नियोगो मंत्रस्य येन तत्कल्पकत्वं संभाव्येत न च मंत्रस्याष्टाकपालकर्मकमावनांगत्वे प्रमाणम  
 स्ति। प्रकरणस्य उपांशुयाजादिषु विशिष्टत्वात् नापि क्रमात् ब्राह्मणपाठक्रमेणैव मंत्रपाठ  
 क्रमवैपरीत्यस्य पंचमेव क्ष्यमाणत्वात् अतस्तत्प्रत्ययाभावात् नामत्वानुपपत्तेर्द्रव्यदेवतोभ  
 यविशिष्टभावनाविधिप्रतीतेस्तस्य च यागमंतरेणानुपपत्तेर्भ्रूधातुना तद्वक्षणात्सकलविशे  
 षणविशिष्टयागभावनाविधानेन अर्थाद्विशेषणानामपि विधिकल्पनात् गुणविधिरेवाग्ने  
 यशब्दः प्रयोजनं आग्नेयं पय इत्यादौ नामातिदेशेनाग्नेयविध्यंतः पूर्वपक्षे सिद्धांते सान्नाय्यवि



ध्यंतः बहिराज्ययोः। बहिराज्यपुरोडाशादिशब्दानां संस्कारेषु कुशादिषु शास्त्रस्थैः प्रयुज्यमानत्वाद्यपादि  
 शब्दवत्संस्कारमात्रवाचित्वे संस्कारविशिष्टकुशादिवाचित्वे वाप्राप्ते जातिविहाय कैरप्यप्रयुज्यमानत्वा  
 त्संस्कारं विनापि च लोके बहिरादायगावोगताः आज्यं क्रण्यं पुरोडाशेन मेमाता प्रहेले कंददातीत्यादौ  
 प्रयुज्यमानत्वादव्यभिचाराध्ना धवाच्च कुशत्वादिजातिवाचित्वमेव प्रयोजनं दृष्ट्या वटस्तरणार्थं बहि  
 रादौ पूर्वपक्षे संस्कारकरणं। सिद्धांतेनेति। प्रोक्षणीषु प्रोक्षणीशब्दस्यापि पूर्ववत्संस्कारवाचि  
 त्वे प्रोक्षणीभिरुद्धे जितास्मद्वि लोके संस्कारं विहाय जातिमात्रे प्रयोगदर्शनात् तूरूपा जलतृजा  
 तिवाचित्वे वाप्राप्ते कृत्वावयवयोगेनोपपत्तौ रूढिकल्पने प्रमाणाभावः। अतएवाश्वकर्णादि  
 शब्दे योगवाधेव तत्कल्पनं न चायामौदासीन्यावस्थया प्रकृष्टोक्षणसाधतत्वरूपयोगाभावः  
 फलोपधानसंभवेऽपि उक्षणस्वरूपपर्यग्यत्वस्य संभवात् न चैवं रथकारपदेऽपि रथकर्तृत्वयोग्य



त्वं रूपयोगसंभवेन जातिविशेषे शक्तिकल्पनानुपपत्तिः। अनुशासनवलेन तत्कल्पनात् कर्तृ  
 त्वस्वरूपयोग्यत्वस्याव्यवर्तकत्वेन वर्षासुरथकादस्येत्यस्य वैष्यर्थापत्तेश्च प्रोक्षणीशब्देन रूढि  
 कल्पने प्रामाण्याभावाधौ गिकत्वमेव प्रयोजनं विवृतौ घृतं प्रोक्षणमित्यादौ प्रोक्षणीगमादयेत्य  
 विवृतः प्रयोगः संस्कारवाचित्वपक्षे घृतमासादयेति तातिवाचित्वे प्रोक्षणमासादयेति पौगिकत्वे  
 द्रष्टव्यं। तथा निमित्थे निमित्थे तदृकाः पचंतीत्यत्र निमित्थशब्दस्य पूर्ववत्संस्कारवाचित्वे निमित्थमा  
 नपपक्षाम इति लौकिकप्रयोगेन निरस्ते मथनकर्मत्वस्य पाकसाधनीभूते ग्नावभावेन मथनप्र  
 योत्यत्वस्य च पाकनवनीतादावपि सत्वेनातिप्रसंगादरणिप्रयोज्याग्नित्वावांतरव्याप्यजातिवा  
 चित्वे प्राप्ते मथनप्रयोज्यत्वयोगेनैवोपपत्तौ उक्त रूढिकल्पने प्रामाण्याभावादतिप्रसंगस्य च याका  
 दौ प्राचीनप्रयोगाभावेनैवावोधकत्वापपत्तेर्निराकर्तुं शक्यत्वान्नवनीते च वाच्य। तस्यापि वक्तुं



शक्यत्वाद्योगिकएवनिर्मथ्यशब्दः। एवंचनिर्मथ्येनेष्टकाइत्यत्राग्नेःपाकसामर्थ्यादेवप्राप्तत्वान्मथन  
 मात्रविधिरितितस्यापिप्रयोगमध्येकरणंसिद्धांतप्रयोजनंवैश्वदेवेचानुर्मास्येषुवैश्वदेवेप्रथमेपर्वणि  
 आग्नेयादीनष्टौयागान्विधायवैश्वदेवनयजेतेतिश्रुतंतत्रवैश्वदेवशब्दोगुणविधिःकर्मनामधेयंवेतिविंता  
 यांनामत्वेसमस्तवाक्यवैष्यर्थप्रसंगादगत्याग्नेयादिषुसप्तसुदेवताविधिःआमिक्षायागेविश्वेदेवदेव  
 तायाःप्राप्तत्वात्। देवताविशिष्टकर्मांतरविधानंवागुणात्। एतस्मिन्नेववाकर्मणिच्यामिक्षावाक्येनद्रव्य  
 मात्रविधानंएवंचाष्टौरुवांविद्वतिलिङ्गदर्शनस्याप्युपपत्तिरितिप्राप्तेनाग्नेयादिषुगुणविधिःउत्पत्तिशि  
 ष्टदेवतावरोधात्। नापिकर्मांतरविधिःभेदबोधकप्रमाणानांनामत्वेनोपपत्तौविधिगोरवायादकभेद  
 बोधकत्वानुपपत्तेः। अतएवनामिक्षावाक्येपिद्रव्यमात्रविधानं। आग्नेयमष्टाकपालंनिर्वयेदित्या  
 ग्नेयादिवाक्यस्थनिवापिदित्यस्यविशिष्टविधायकस्यामिक्षावाक्येनुषक्तस्यद्रव्यमात्रविधायित्वेवै



रूप्यापत्तेश्च अत आग्नेयादीनामष्टानामपियागानां नामधेयं वैश्वदेवशब्दः । उत्पत्तिशिष्टदेवताव  
 रोधसरुक्लततत्त्वस्त्रयन्यायात् । प्रवृत्तिनिमित्तं च विश्वेदेवदेवताजन्यामिक्षायागद्युटितसमुदा  
 याश्रयत्वरूपं वाकं च समुदायासिध्यर्थं समुदायिनामनुवादकं । तत्प्रयोजनं चाष्टानामपियागानां  
 च संते वैश्वदेवेन यजेतेति वसंतादिसंबंधद्वारा चतुर्मास्यसंज्ञकत्वलाभेन फलसंबंधसिद्धिः । इतर  
 था आमिक्षायागस्यैव विश्वेदेवदेवताकत्वाद्दसंतादिसंबंधद्वारा चतुर्मास्यसंज्ञकत्वलाभेन फलसं  
 बंधापत्तेरितरेषामंगत्वायतिरितिकोस्तमेस्यष्टं पूर्ववतः वैश्वानरं द्वादशकपालं निर्वयेत्युन्नेजातेर  
 त्यनेन यागविधाययदष्टकपालो भवति गायत्र्यैवै न ब्रह्मवर्चसे न पुनाति इत्यादिनाष्टकपा  
 लनवकपालदशकपालैकादशकपालद्वादशकपालानां फलान्यनुद्याते यस्मिन् जात एतामि  
 ष्टिं निर्वपति हत एव स तेजस्यन्नाददं द्रियावी पशुमान् भवतीति श्रुतं । तत्र द्वादशत्वे अष्टत्वा



देः प्राप्तत्वादष्टाकपालादिशब्दावैश्वानरयागनामधेयमित्येकः पक्षः। स्वरूपेण प्राप्तावपि परिच्छेदकत्वेन प्राप्तिभावा-  
 जुणविधय एव एते अष्टत्वमष्टाकपालद्रव्यं वा घूर्वपागे विधीयते उपक्रमोपसंहारे को न चैकवाक्यत्वप्रतीतेर्न  
 द्वादशकपालस्योत्पत्तिश्चिह्ना। अथवास्तुवाक्पानानां त्वं तथापि यद्वादशकपालो भवतीत्यनेनैव तद्विधिः।  
 वैश्वानरवाकोतत्पदमनुवाद इवेति द्वितीयः ब्रह्मवर्चसादिरूपफलोद्देशेन प्रकृतयागाश्रितगुणा एवाष्टाकपा-  
 लदयो विधीयन्ते इति तृतीयः। सिद्धांतस्तु संभवत्येकवाक्यत्वे तद्देदस्यान्याप्यत्वात् प्रकृतयागस्यैवेयं सर्वास्तुतिः  
 पदंगभूतद्वादशकपालस्यावयवोष्टाकपालादिरप्येकैकफलसाधनं तत्र सर्वावयवोयेतद्वादशकपालस्य  
 सर्वफलप्रयोजकत्वेकः संदेत इति यागस्तुतिः। अष्टाकपालपदं चाग्नेयाष्टाकपालेशक्तं गोप्याहृत्याश्र-  
 णत्वाश्रयकपालश्रयित्वमादृश्येन द्वादशकपालावयवगोणं तेनैवावयवद्वारावयवीद्वादशकपालो-  
 लक्ष्यते तेन लक्षणया यागस्तुतिरिति। इदं चाधिकरणं और्गवराधिकरणन्यायेन पुनरुक्तमपिशिष्य



क्षार्थमुक्तमिति ध्येयं ॥ ॥ तत्सिद्धिः ॥ ॥ यजमानः प्रस्तर इत्यादावपि सामानाधिकरण्यादेकमिते  
 रस्य नाम धेयं स्तुतेन तदसंभवाद्वा जघन्यप्रस्तरपदलक्षितप्रस्तरकार्यत्वं कूधारणोद्देशेन यजमानो  
 धिकरणत्वेन विधीयते इति प्राप्ते प्रत्यक्षविध्यश्रवणात्प्रस्तरमुत्तरं वर्हिषः सादयतीति विध्यंतरैकवा  
 क्यत्वाच्च तदर्थवादत्वमौर्द्वराधिकरणसिद्धमेव यजमानपदं तु गोप्याहृत्या प्रस्तरस्तावकं । ननु अ  
 ध्यारोपि नार्थवृत्तित्वं गौणत्वं लोके प्रसिद्धं । सिंहत्वस्य देवदत्ते आहार्यारोपात् न च तद्देवसंभवति आरोप  
 कपुरुषाभावादिति चेत् । विनाप्यारोपं सिंहशब्दस्य त्यादृश्यमात्रविवक्षया देवदत्ते काव्यलोकयोः प्रयो  
 गदर्शनात् अतः स्वशक्यगुणसमानजातीयगुणयोगनिमित्तत्वं गौणत्वं सिंहनिष्ठकूरत्वसमानजाती  
 यकूरत्वयोगाच्च सिंहपदस्य देवदत्ते प्रवृत्तेः सिंहो देवत इत्यत्र लक्षणसमन्वयः पुष्पादौ रवसंबंधि  
 त्वाध्यारोपेण चारोपि पखपुष्पशब्दार्थमंगीकृत्य तद्वृत्तिगुणानामसत्त्वादानां सिद्धांते सत्त्वाच्च न ख



पुष्पं भवत्सिद्धां तद्व्यादावव्याप्तिः। अतश्चैतादृशगोणत्वस्य वेदेष्वस्यैव संभावः। यद्यपि च रूपकादिस्थले सौं-  
 दर्यस्य तरंगिणीत्यादौ श्रारोपेणाभिगोणीरुष्टा तथापि सादृश्यमात्रेणापि उपमा लंकारस्थले सा तु न रूपमानाना प-  
 णोत्तुं शक्वा अतश्चोभयसाधारण्येन स्वशक्यसमवेतवत्तागोणीवृत्तिः समवेतत्वं च क्वचिदारोपितत्वं सं-  
 धेन क्वचिच्च स्वसमानजातीयगुणवत्तासंबंधेनेति भेदः। अत्र च सिंहपदेन शक्तासिंहोपस्थित्यनंतरं लक्ष-  
 णया कूरत्वोपस्थितिरिति प्राञ्चः। वस्तुतस्त एकसंबंधिदशनेनापरसंबंधिस्मरणमिति स्मारकविधयेन  
 दुपस्थितिः। गोणीज्ञानकार्यतावच्छेदकं च निरुक्तोभयविधसंबंधान्तरसंबंधेन स्वशक्यसमवेतधर्म-  
 प्रकारकदेवदत्तविश्लेष्यकशाब्दत्वमिति न कूरत्वादीनामशाब्दत्वप्रसंगः। न च गोण्यालक्षणातो न भे-  
 दः स्वशक्यवृत्तिगुणानामेव यत्र संबंधत्वेन रूपेण बोधस्तत्र लक्षणा कूरत्वत्वादिना बोधेतु गोणीति तयो-  
 र्भेदात्ते च गुणाः। षट् विधाः क्वचित् तत्सिद्धिः। तत्कार्यकारित्वं यथा यजमानपदे यजमानो यथा स्वका



र्यकर्त्ता तथा प्रस्तरोपीति । एवं च गौणी गर्भलक्षणया प्रस्तरस्तुतिः । एवं अन्येऽपि पञ्चगुणाऽग्निमस्त्रे  
 द्रष्टव्याः ॥ ॥ जातिः ॥ ॥ अग्निर्वैत्रास्त्रण इत्यत्र पूर्ववदेवाग्निशब्दो ब्राह्मणे गौणः द्वयोरप्यग्निब्राह्मण  
 योरेकमुखप्रभवत्वादग्निजननसमानजातीयजननमेवात्रगुणः ॥ ॥ सारूप्यं आदित्योऽप इत्यादौ तु स  
 रूप्यं गौणी निमित्तं न च सर्वत्र तदेव निमित्तं कोत्र विशेषः । चक्षुर्ग्राह्यं तेजस्विताद्यत्र निमित्तमिति प्राञ्चः  
 वस्तुतस्तन्मन्त्रशक्त्यनिष्टगुणस्य स्वसमानजातीयगुणवत्ता संसर्गेण प्रकारत्वा निमित्तता । न तु सा  
 रूप्यस्य तस्य संसर्गत्वात् इह तु शक्त्यनिष्टगुणसजातीयगुणवत्त्वरूपसारूप्यस्यैव समवायादिसं  
 सर्गेण प्रकारत्वात्तदेव निमित्तमिति विशेषः । प्रशंसा अपशवो वा अन्ये गो अश्वेभ्यः पशवो गो आर  
 त्यत्राजादीनां तत्र तत्र विहितत्वात्पशुकार्ये प्रतिषेधस्य पशुदासस्य वा नृपपत्तेरर्थवादत्वं अपशुशब्दोद्य  
 दादौ च सुरयोगवाश्वगतप्राशस्माभावरूपगुणयोगादजादौ गौणः स न लज्जणया गवाश्वस्त्यर्थः प्रा







वादेन मंत्रविशिष्टं बोधधानमिष्टकामंस्कारार्थत्वेन विधीयते । तत्रोपधानविधिकलं तु सर्ववत् । मंत्रवि  
धिकलं तु उपधानेन नियमः मंत्राहिरष्टकामात्रप्रकाशकास्तद्गुणादिष्वपि प्राप्ति संभवान्नोपधानेनि  
यमेन प्राक्तवंति । अतस्तनियमो ग्रहणादिपरिमंख्येव वा फलं । मध्यमवितिसंबंधश्च । यां वैकां च न ब्राह्मण  
वतामिष्टकामभिजानीयानां मध्यमायां चित्तावुपदध्यादिति वचनेन प्रत्यक्षब्राह्मणवतीनामिष्ट  
कानां मध्यमवितिसंबंधस्य विधानात् । अन्यथा तत्तच्चित्यवातरप्रकरणपाठरहितानां मंत्राणां व  
पनमहाप्रकरणेन सर्वचितिषु अंतिमायामेव वानिवेशापत्तेः । अतो मध्यमवितिसंबंधार्थं मंत्रवि  
धिः । इष्टकानां प्रत्यक्षब्राह्मणवत्त्वं चेष्टकावाचिप्रत्यक्षब्राह्मणपठितपदविधेयमंत्रकत्वं स्त  
ष्टिपदं हि स्ष्टिप्रकाशकमंत्रोपधेयेष्टकापरंतत्रचविशेषणांशस्य मंत्रस्य विधेयत्वात्तदिष्टकानां प्र  
त्यक्षब्राह्मणवत्वसिद्धिः । इतिकरणविनियुक्तलोकंष्टणमंत्रस्यापिमध्यमवितिमात्रसंबंधापत्तेरि



भा०

२७

एकावाचीतिपदशब्दविशेषणं अतश्च मंत्रविशिष्टोपधानमत्रविधीयते। सृष्टिपदपरंगो  
 ण्यावृत्त्यासप्तदशसंख्याकसृष्टिमंत्रपरंपत्तसप्तदशोष्काउपदधातीत्यर्थवादानुसा  
 रात् तत्रचतुर्दशसृष्टिमंत्रास्त्रयोः सृष्टिमंत्रा इति। सृष्टिवाङ्मूल्यगुणोगोणीवृत्तिनिमित्तं॥ ॥ लिंग  
 समवायात्॥ ॥ प्राणभूतउपदधातीत्यादौ तु अत्यल्पनिमित्तं शेषं पूर्ववत्। एवं षट्गोणीवृत्तिप्रका  
 राः॥ ॥ संदिग्धेषु॥ ॥ अक्ताः शक्कराः उपदधातीत्यत्राक्ता इत्यनेनाविशेषाद्यत्किंचिदेजनसाधनद्रव्य  
 स्यविधिनानिर्णीतत्वादुपसंहारस्थेन तेजोवैद्यतमित्यर्थवादेन संकोचानुपपत्तेर्नीर्थवादस्य सं  
 दिग्धार्थनिर्णये प्रामाण्यमिति प्राप्ते विधेरविशेषप्रवृत्तत्वेनैवद्यतमात्रग्रहणोपपत्तेरितराक्षेप  
 कत्वे प्रमाणाभावादुपक्रमस्याविरोधेनोपपत्तौ च उपसंहारस्तु स्याप्यर्थवादस्योपलक्षणत्वे प्रामाणा  
 भावाद्विध्यर्थवादयोरेकवाक्यत्वेनैकविषयत्वस्यावश्यकत्वाच्च युक्तं वाक्यशेषस्य संदिग्धार्थनिर्णये

२७



भा०  
२८

विप्रामाण्यमिति घटते नैवांजनं ॥ ॥ अर्थाद्वा ॥ ॥ सुवेणावद्यति स्वधितिना वद्यति हस्तेनावद्यति इत्या  
दौ विधेरवदे पद्व्यविषये संदिग्धस्य सामर्थ्या निर्णयः ॥ सुवेणाद्रवमेवाज्यादि स्वधितिना मांमा  
दिहस्तेन संहृतं पुरोडाशादि अतश्च सामर्थ्यं सहकृतावद्यति पदे नैवलक्षणया द्रवाद्यवदान  
स्य उदेश्यत्वात्तदनुवादेन सूत्रादिविधौ न किं विद्वाधकं ॥ एवं अंजलिना सकृन्नुहोता त्यादाव  
पिनसं पुटाकारेण जलिः ॥ अपितु व्याकोशात्मक एव सामर्थ्यात् तदेवं विध्यर्थे वादमंत्रस्मृत्याचा  
रनामधेयवाकशेषमा मर्थ्यरूपाण्यष्टौ प्रमाणानि धर्माधर्मयोर्निरूपितानि अतः परं भेदादिना  
तत्स्वरूपं निरूपयिष्यते ॥ ॥ इति श्री खंडदेवविरचिता यां भाट्टदीपिकायां प्रथमाध्यायस्य चतुर्थः पादः ॥

२८



